

त्यवसाईयों को आयोडीन टिंचर से जांच उपरांत ही पनीर क्रय करने के निर्देश

गरुड़ दल ने खाद्य प्रतिष्ठानों में जांच कर की कार्यवाही

हरिभूमि, जबलपुर।

कलेक्टर दीपक सक्सेना के पनीर एवं एनालॉग पनीर पर कार्रवाई करने के निर्देश पर गरुड़ दल पनागर के नेतृत्व में खाद्य सुरक्षा प्रशासन की टीम द्वारा बुधवार एवं गुरुवार को लगातार कार्रवाई करते हुए रांझी, कांचघर, समदडिया ग्रीन सिटी, विजयनगर, करोदानाला, पनागर आदि विभिन्न स्थानों के रेस्टोरेंट, होटल, डेयरियों की जांच की गई। मौके पर पनीर के स्थान पर एनालॉग पनीर होने की जांच आयोडीन किट के माध्यम से मोबाइल फूड टेस्टिंग लेब के केमिस्ट सौरभ गौतम द्वारा मौके पर ही की गई। समस्त व्यवसाईयों को आयोडीन टिंचर से जांच उपरांत ही पनीर क्रय करने के निर्देश दिए। साथ ही एनालॉग पनीर की खाद्य सामग्री निर्माण करने पर उनके मेनू में एनालॉग पनीर उपयोग करने संबंधी लिखित घोषणा करने केनिर्देश उपभोक्ताओं को सुनिश्चित कराने के लिए रेस्टोरेंट, होटल को मेनू कार्ड में उल्लेख करने के निर्देश दिए। रेस्टोरेंट, होटल, डेयरी संचालकों से पनीर की आपूर्ति स्थलों की जानकारी खाद्य सुरक्षा अधिकारियों द्वारा संग्रहित की गई।



एनालॉग पनीर को नहीं बेच सकते पनीर के नाम पर

कलेक्टर दीपक सक्सेना द्वारा स्पष्ट रूप से निर्देशित किया गया है कि शहर में एनालॉग पनीर को पनीर के नाम पर विक्रय नहीं किया जावेगा। यदि एनालॉग पनीर का उपयोग किया जा रहा है, तो इसका स्पष्ट डिस्क्लोजर किए जाने की जवाबदेही खाद्य कारोबारकर्ता की होगी अन्यथा की स्थिति में ऐसा करते पाए जाने पर पत्नी एवं विनप्टीकरण की कार्रवाई मौके पर ही दल द्वारा की जावेगी। उक्त कार्रवाई के तारतम में नायब तहसीलदार प्रजीत बांसोड़ के निर्देशन में खाद्य सुरक्षा अधिकारियों द्वारा स्थित दीनदयाल चौराहा स्थित शारदा भोजनालय से पनीर, दही, समदडिया ग्रीन सिटी स्थित नेक्स्ट डोर कैफे से कोल्डड्रिक्स,रांझी स्थित लक्ष्मी डेयरी से पनीर, नर्मदा डेयरी कांचघर दही व पनीर के नमूने संगीत किया इसके अतिरिक्त एक दर्जन से अधिक संस्थानों में निरीक्षण कर उपयोग किया जा रहे पनीर का प्राथमिक परीक्षण आयोडीन टिंचर की मदद से किया गया। निरीक्षण के दौरान गढ़ा स्थित शिवानी डेयरी के दही में आयोडीन परीक्षण पर नीला रंग आने पर उसका रेगुलेटरी नमूना लिया एवं संस्थान में संग्रहित लगभग 10 किलोग्राम दही को विनप्टीकरण कराया गया।

मदर डेयरी से पनीर दही खोवा के लिये नमूने

गुरुवार को टीम द्वारा करोदानाला स्थित मदर डेयरी से पनीर दही खोवा के नमूने संग्रहित किये। अस्वास्थ्यकर व अस्वच्छकर परिस्थितियों में दही निर्माण करते पाए जाने पर नोटिस जारी किया गया। परियट स्थित श्री राम डेयरी एवं दुग्ध संकलन केंद्र से सपरेटा दही के नमूने एकत्रित किए। हाईवे स्थित होटल ढाबों पर सस्ता पनीर प्रयुक्त होने की सूचना पर नेशनल हाईवे पनागर स्थित होटल रूद्राक्ष फैमिली रेस्टोरेंट से पनीर, रजवाड़ा फैमिली रेस्टोरेंट से पनीर के नमूने एकत्रित किए। पनीर निर्माण संग्रहण एवं विक्रय में स्वच्छता संबंधी विशेष सावधानी रखने के निर्देश दिए गए। खाद्य सुरक्षा अधिकारी पंकज श्रीवास्तव ने बताया कि लाइसेंस प्रदर्शित न करने, फूड सेफ्टी डिस्पले बोर्ड का प्रदर्शन न होने पर प्रकरण न्यायालय में प्रस्तुत किए जाएंगे। सभी नमूनों को राज्य खाद्य प्रयोगशाला जांच हेतु भोपाल भेजा जाएगा। जांच में खाद्य सामग्री के नमूने अमानक पाए जाने पर दोषी व्यक्तियों के विरुद्ध कड़ी कार्यवाही कर खाद्य सुरक्षा अधिनियम के तहत नियमानुसार प्रकरण न्यायालय में प्रस्तुत किया जाएगा।



सिविल डिफेंस सिस्टम को अपडेट करें: कलेक्टर

जबलपुर।

कलेक्टर दीपक सक्सेना ने कल आयोजित मॉक ड्रिल के फीडबैक के संबंध में सभी संबंधित अधिकारियों की बैठक की। बैठक में मॉक ड्रिल के दौरान पाई गई कमियों को सुधार करने के निर्देश दिये तथा प्रदेश के अन्य चार जगह आयोजित मॉक ड्रिल में किये गये नवाचार के संबंध में चर्चा की गई। उन्होंने कहा कि आपातस्थिति में नागरिकों की सुरक्षा के लिए बेहतर तरीका क्या हो सकते हैं इस पर विचार कर नवाचार करें। उन्होंने कहा कि इस संबंध में सिविल डिफेंस सिस्टम को अपडेट कर पूरी कार्ययोजना तैयार रखें। आपदा की स्थिति में सायरन सही समय पर बजाने, बचाव व राहत संसाधनों का समय पर सुनिश्चित करने आदि अनेक बिंदुओं पर चर्चा कर इसमें सुधार के निर्देश दिये। साथ ही कहा गया कि ब्लैक आउट के दौरान भी कुछ लोग सड़कों पर लाइट जलाते मिले, वहीं कुछ दुकानों व संस्थानों में भी प्रकाश बाहर से दिखाई दिया। कलेक्टर सक्सेना ने लोगों से

मॉक ड्रिल के फीडबैक के संबंध में आयोजित बैठक में दिये निर्देश

वार्डन व वालिंटियर के पंजीयन के लिए फार्म रहेंगे उपलब्ध-

बैठक के दौरान होमगार्ड कर्मांडेंट ने बताया गया कि सिविल डिफेंस के लिए शहर के हर थानों में वार्डन व वालिंटियर के लिए फार्म उपलब्ध रहेंगे। जिसमें युवा शक्ति आपात स्थिति में नागरिकों की सुरक्षा तथा बचाव कार्य में अपनी सहभागिता कर योगदान दे सकते हैं। बैठक में डीआईजी अतुल सिंह, एसपी संपत उपाध्याय, नगर निगम कमिश्नर मती प्रीति यादव, अपर कलेक्टर सु मिशा सिंह, जिला पंचायत के मुख्य कार्यपालन अधिकारी अभिषेक गहलोत, अपर कलेक्टर नाथुराम गोंड सहित अन्य संबंधित अधिकारी मौजूद थे।

फरार इनामी भू-माफिया गंगा पाठक का सहयोगी त्रिपाठी गिरफ्तार

आदिवासियों की जमीन हड़पने का मामला, भेजा जेल

हरिभूमि, जबलपुर।

आदिवासियों की जमीन हड़पने के प्रकरण में फरार चल रहे इनामी भू-माफिया पत्रकार गंगा पाठक के सहयोगी द्वारका प्रसाद त्रिपाठी को तिलवारा पुलिस ने गौरीघाट स्थित उसके घर से बुधवार देर रात गिरफ्तार कर लिया है। आरोपी त्रिपाठी लंबे समय से फरार चल रहा था। स्वास्थ्य खराब होने के चलते वह अपने घर पहुंचा था। जिसकी भनक लगते ही क्राइम ब्रांच और तिलवारा पुलिस ने संयुक्त टीम बनाकर दबिशा दी। आरोपी घर पर आराम फरमा रहा था जिसे गिरफ्तार कर गुरुवार को न्यायालय में पेश किया जहां उसे उसे जेल भेज दिया।



और नारायण गवाह था। आरोपी गंगा पाठक, उसकी पत्नी ममता पाठक सहित अन्य फरार है।

हर फर्जीवाड़े में रहते थे साथ

नामजद किए गए आरोपियों में पाठक दंपती के साथ जमीन की रजिस्ट्री से जुड़े वेंडर, गवाह व दलाल शामिल हैं। गिरफ्तार हो चुके नारायण और द्वारका की फरार आरोपी गंगा पाठक से लंबे समय से जान-पहचान होना बताया जा रहा है। गंगा पाठक जमीनों के फर्जीवाड़े में दोनों आरोपियों को अपने साथ रखता था।

यह भी बने हैं आरोपी

मामले में ओमप्रकाश त्रिपाठी निवासी पोलीपाथर, संजीव श्रीवास्तव सैनिक सोसायटी, भारत मेहरा खहरिया जिला कटनी, दीपक मिश्रा खहरिया जबलपुर, नारायण प्रसाद श्रीवास, रामकुमार मांझी, दीपक कुमार साहू भी आरोपी है।

यह हैं मामला

जिले में बरगी एवं तिलवारा थाना क्षेत्र में भू अभिलेख में हेराफेरी कर आदिवासियों की जमीन हड़पने का षड्यंत्र उजागर होने पर पुलिस ने पत्रकार और भूमाफिया गंगा पाठक, उसकी पत्नी ममता पाठक सहित 10 आरोपितों के विरुद्ध धोखाधड़ी और एससीएसटी एक्ट की धाराओं के अंतर्गत आपराधिक मामला पंजीबद्ध किया था।

तीन-तीन हजार रुपये का अर्थदण्ड अधिरोपित

खाद्य नागरिक आपूर्ति एवं उपभोक्ता संरक्षण

जबलपुर। संचालनालय, भोपाल द्वारा एनएफएसए अन्तर्गत सम्मिलित समस्त पात्र हितग्राहियों की ई-केवायसी करने के निर्देश जारी किए हैं। ई-केवायसी कराने से शेष हितग्राहियों को अवसर देते हुए शासन ने इसकी तिथि बढ़ाकर 15 मई कर दी गई है। जिला आपूर्ति नियंत्रक श्रीमती नुजहत बकाई ने बताया कि ई-केवायसी करने के लिए विशेष अभियान चलाया जा रहा है। साथ ही कहा कि इस संबंध में जिले में जिन शासकीय उचित मूल्य दुकानों द्वारा बहुत कम संख्या में ई-केवायसी की गई है, उनके विरुद्ध सहायक आपूर्ति अधिकारी, श्री संजय खरे द्वारा म.प्र. सार्वजनिक वितरण प्रणाली (नियंत्रण) आदेश 2015 के अंतर्गत प्रकरण तैयार कर प्रस्तुत किये गये थे। जिसके आधार पर राशन दुकान के विक्रेताओं को कारण बताओ नोटिस जारी किये गये। विक्रेताओं द्वारा प्रस्तुत जवाब समाधानकारक न होने के कारण उन्होंने राशन दुकान क्रमांक 3316175, 3316176, 3316225, 3316226, 3316268, 3316270, 3316279, 3316284, 3316288, 3316307, 3316322, 3316436 एवं 3316438 की जमा प्रतिभूति राशि में से तीन-तीन हजार रुपये राजसात किये गये हैं। उन्होंने विक्रेताओं को चेतावनी दी है कि वे 3 दिवस में 90 प्रतिशत हितग्राहियों की ई-केवायसी पूर्ण करना सुनिश्चित करें अन्यथा उनकी दुकान निलंबित करने की कार्रवाई की जावेगी।

बादलों की आवाजाही के बीच बारिश के आसार

हलकी बूँदाबांदी के बीच उमस बढ़ी

जबलपुर। राजस्थान के ऊपर हवा के कम दबाव का क्षेत्र बना हुआ है वहीं प्रदेश के मध्य क्षेत्र में चक्रवात बन रहा है जिसका असर पूर्वी मध्य प्रदेश के ऊपर पड़ेगा। 9 से ११ मई के बीच असमान पर बादल छाये रहेंगे और कुछ स्थानों पर गरज चमक के साथ पानी की बौछारें पड़ सकती है वहीं कुछ क्षेत्रों में हल्की वर्षा भी हो सकती है। मौसम विभाग के मुताबिक बादलों के छाने से हवा के कम दबाव वाला क्षेत्र बन गया है, जिससे संभाग के जिलों में कहीं-कहीं छुटपुट वर्षा हो सकती है। पश्चिमी हवाओं के कारण वातावरण में गर्मी बनी हुई है। दोपहर में कड़ी धूप की वजह से सड़कें सूनी होने लगी हैं। लोग धूप से बचने के टोपी, गमछा बांधकर निकलने लगे हैं। इस बीच बादल छाने से उमस भरी गर्मी बढ़ गई है। गुरुवार को सुबह धूप खिली रही दोपहर में हलकी बूँदाबांदी हुई बादल छा गये, फिर मौसम साफ हो गया, मौसम विभाग ने अगले 24 घंटों के दौरान तेज हवाएं चलने और बूँदाबांदी की संभावना व्यक्त की है।

मौसम विज्ञान केन्द्र से प्राप्त जानकारी के अनुसार जबलपुर व संभाग के जिलों में बादलों के छाने से हवा के कम दबाव वाला क्षेत्र प्रभावी हो गया है।आसमान पर बदली के छाने से उमस बढ़ रही है। मौसम विभाग के मुताबिक पिछले 24 घंटों के दौरान 35.7 डिग्री सेल्सियस अधिकतम तापमान दर्ज



किया गया, जो सामान्य से 5 डिग्री कम रहा। न्यूनतम तापमान 24.5 डिग्री सेल्सियस सामान्य से २ डिग्री कम दर्ज किया गया। हवा में नमी प्रातःकाल 46 प्रतिशत और सायंकाल 36 प्रतिशत आंकी गई। गत वर्ष आज के दिन अधिकतम तापमान 39.8 डिग्री सेल्सियस और न्यूनतम 26.0 डिग्री सेल्सियस दर्ज किया गया था। उत्तर पश्चिमी

हवाएं 4 से 5 किलोमीटर प्रति घंटे की रफ्तार से चलीं। अगले 24 घंटों के दौरान संभाग के कुछ जिलों में वर्षा या गरज चमक के साथ बौछारें पड़ने की संभावना है। सुयोदय प्रातः 5.32 पर हुआ और सूर्यास्त 5.41 पर होगा। प्रदेश में सबसे अधिक 39.6 डिग्री तापमान नरसिंहपुर में दर्ज किया गया।

सिस्टम ने रोकी पेट्रोल-डीजल की सप्लाई

हरिभूमि, जबलपुर।

सिस्टम में एर होने के चलते हिंदुस्तान पेट्रोलियम कंपनी लिमिटेड (एचपीसीएल) के शहपुरा डिपो से सप्लाई नही होने की वजह से शहर समेत पड़ोसी जिलों के अधिकांश पेट्रोल पंप ड्राई हो गए। सिस्टम में अचानक हुई खराबी और दो दिन लगातार लोडिंग न होने की वजह से डीलरों में हड़कंप मच गया। डीलरों का कहना रहा अगर हालात जल्द नहीं सुधरे तो इसका खामियाजा आम लोगों को भुगतना पड़ेगा। वहीं कंपनी के अधिकारियों ने जल्द पुनः सप्लाई प्रारंभ करने का दावा किया है।

शहपुरा से होती है सप्लाई

गौरतलब है कि शहपुरा डिपो से जबलपुर के अलावा कटनी, रीवा, सतना, शहडोल, मंडला, सिवनी, छिंदवाड़ा, बालाघाट, नरसिंहपुर स्थित डीलरों को पेट्रोल-डीजल की सप्लाई की जाती है। दो दिन से

एचपीसीएल के शहर समेत पड़ोसी जिलों के अधिकांश पंप हुए ड्राई, मचा हड़कंप

सिस्टम में आई खराबी के चलते अधिकांश पंप ड्राई हो चुके है जिसके चलते डीलरों में हड़कंप मचा हुआ है।

टैंकरों की लगी लंबी कतार

अचानक हुई खराबी की वजह से लोड लेने पहुंचे पड़ोसी जिलों के टैंकर चालक शहपुरा डिपो के बाहर समाचार लिखे जाने तक लंबी कतार लगाए खड़े देखे गए। चर्चा में उन्होंने बताया कि दो दिन से सप्लाई बंद होने की वजह से वह अपने गंतव्य तक नहीं जा पा रहे है। हालांकि जल्द हालात सुधरने की बात कंपनी के अधिकारियों द्वारा की गई है।

गंभीर अपराधों में फरार आरोपियों की जल्द करें गिरफ्तारी

हरिभूमि, जबलपुर।

गंभीर अपराध जिनमें आरोपी फरार हैं, उन आरोपियों पर इनाम उद्घोषित करारक शीघ्र करें गिरफ्तारी करें। इसके साथ ही सक्रीय गुण्डा-बदमाश एवं चाकूबाजों पर प्रभावी प्रतिबंधात्मक कार्रवाई करें। उक्त निर्देश पुलिस कप्तान संपत उपाध्याय ने अपराध समीक्षा बैठक के दौरान अधीनस्थों को दिए। बैठक में कप्तान उपाध्याय द्वारा त्रिवार्षिक तुलनात्मक भार्दवि/बीएनएस तथा प्रतिबंधात्मक एवं माईनर एक्ट की विस्तार से समीक्षा की गयी। कप्तान द्वारा थानावार लंबित गम्भीर अपराध हत्या एवं हत्या के प्रयास, लूट, झपटमारी, नकबजनी एवं एससीएसटी एक्ट, धोखाधड़ी तथा महिला सम्बंधी अपराधों की विस्तार से समीक्षा की गयी एवं लंबित अपराधों के निराकरण के सम्बंध में आवश्यक दिशा निर्देश दिये गए। बैठक में उन्होंने कहा कि ऐसे अपराधी जिनके 2 या 2 से अधिक अपराध हैं। सभी का फायनल बाउंड ओवर कराए ताकि बंध पत्र का उल्लंघन करने पर धारा 141 भारतीय नागरिक सुरक्षा संहिता 2023 122 जाफ़ी के तहत कार्रवाई की जा सके।

सीसीटीवी से रखे संवेदनशील स्थानों पर नजर

कप्तान ने थाना क्षेत्र के संवेदनशील स्थानों,



कालोनी एरिया आदि में और अधिक सीसीटीवी कैमरे लगवाने के लिए आदेशित करते हुए थाना क्षेत्र के गणमान्य नागरिकों, व्यापारियों, स्थानीय जनों की बैठक लेते हुए उनसे संवाद स्थापित कर, जनसहयोग से सीसीटीवी लगाने के लिए स्थान चिन्हित करते हुए और अधिक से अधिक सीसीटीवी कैमरे लगाते हुए थाने में एक मिनी कन्ट्रोल रूम बनवायें जहाँ से चिन्हित संवेदनशील क्षेत्रों में निगाह रखी जा सके। संवाद बैठक के दौरान और जो भी सुझाव आते हैं, उस पर अमल करने तथा

जो समस्या आती है उनका निराकरण करने के लिए आदेशित किया गया है।

निष्पक्ष कार्यवाही के लिए निर्देश

पुलिस कप्तान ने सभी अधिकारियों को निर्देशित किया गया कि लड़ाई-झगड़े या छोटी सी घटना की जानकारी भी लगती है तो तत्काल मौके पर पहुंचकर वैधानिक कार्रवाई करें। उन्होंने कहा हमारी कार्यवाही निष्पक्ष होना चाहिए हमारा प्रमुख उद्देश्य शांति एवं सुरक्षा व्यवस्था बनाये रखना है इसमे किसी भी

प्रकार की कोई लापरवाही नहीं होना चाहिए। आपकी कार्यवाही से आम नागरिकों में पुलिस के प्रति सुरक्षा का भाव हो तथा असमाजिक तत्वों, गुंडे बदमाशों में पुलिस का खौफ होना चाहिए।

यह रहे उपस्थित-

समीक्षा बैठक में कप्तान के साथ एसपी सिटी आनंद कलादगी, एसपी क्राइम सोनाली दुबे, एसपी ग्रामीण सूर्यकांत शर्मा, एसपी समर वर्मा समेत सभी सीएसपी, थाना प्रभारी शहर-देहात उपस्थित रहे।

खबर संक्षेप

भगवान नरसिंह मंदिर का प्राकट्य महोत्सव आज से



जबलपुर। भगवान नरसिंह के प्राकट्य पर नरसिंह मंदिर में शुक्रवार 9 मई से 3 दिवसीय वैदिक महोत्सव का शुभारंभ किया जा रहा है। 9 मई से 11 मई तक वैदिक अनुष्ठान नरसिंह मंदिर में श्रीमद् जगतगुरु नरसिंह पीठाधीश्वर डॉक्टर स्वामी नरसिंह देवाचार्य महाराज के सानिध्य में आयोजित किया गया है। भगवान नरसिंह के प्राकट्य महोत्सव में वैशाख शुक्ल प्रदोष 9 से 11 मई तक सुबह 10 बजे से 12 बजे षोडशोपचार पूजन, महाभिषेक, श्री लक्ष्मी नरसिंह महामंत्र का जाप, भोग आरती, सायं 4 बजे से 7 बजे सहस्राचर्न, हवन, तर्पण, महाआरती की जाएगी। वैशाख शुक्ल तृसिंह चतुर्दशी 11 मई को प्रातः महाभिषेक, षोडशोपचार पूजन, दिव्य श्रृंगार, नाम जप, सायं काल 4 बजे से सहस्राचर्न, हवन, तर्पण महाआरती और भोग भंडारा आयोजित किया गया है।

विधिक जागरूकता व साक्षरता शिविर आयोजित

जबलपुर। मध्य प्रदेश राज्य विधिक सेवा प्राधिकरण के निर्देशन में ग्राम कारीवाह में विधिक जागरूकता व साक्षरता शिविर का आयोजन किया गया। जिला विधिक सेवा प्रािकरण, जबलपुर के अध्यक्ष प्रधान जिला प्रधान जिला एवं सत्र न्यायाधीश आलोक अवस्थी के मार्गदर्शन में आयोजन हुआ। जिला विधिक सेवा प्राधिकरण की सचिव शक्ति वर्मा ने शिविर में महिलाओं के अधिकारों के बारे में बताया। घरेलू हिंसा, पीड़ित प्रतिकर के संबंध में जानकारी दी। 10 मई को आयोजित होने वाली लोक अदालत के महत्व के बारे में भी ग्रामीणजन को जानकारी प्रदान की गई।

सरस की कृति दोहे का विमोचन आज
सिहोरा। नगर की साहित्यकार सुषमा वीरेंद्र खरे सरस की कृति बुदेली किरसे और कहानियाँ और उनपर दोहे का विमोचन आज शुक्रवार को दोपहर 3 बजे छोट्टू महाराज सभागार में होगा नगर के समस्त साहित्य प्रेमियों से कार्यक्रम में पहुंचने की अपील की है।



श्री जगदीश प्रसाद तिवारी- गढ़ाफाटक जगदीश मंदिर के पास तिवारी श्री जगदीश प्रसाद तिवारी (73) का निधन हो गया। अंतिम संस्कार रानीताल श्मशान भूमि में किया गया।
श्रीमती सरला सिंह- सत्यानंद विहार रामपुर निवासी श्री बीएन सिंह की धर्मपत्नी श्रीमती सरला सिंह (51) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री केके मिश्रा- कोतवाली राजा सागर मार्ग निवासी श्री केके मिश्रा का निधन हो गया। अंतिम

कृष्ण जन्मोत्सव पर झूम उठे भक्त, ब्रम्हचारी चैतन्यानंद जी का पादुका पूजन हुआ

भक्तों का कल्याण करने अवतार लेते हैं भगवान : सुरेंद्र शास्त्री

हरिभूमि, जबलपुर।

पंजाब बैंक कालोनी में चल रही श्रीमद् भागवत कथा के चतुर्थ दिवस पर भगवान श्री कृष्ण का जन्मोत्सव धूमधाम से मनाया गया। श्री कृष्ण जन्मोत्सव के प्रसंग के पश्चात भगवान श्री कृष्ण के जन्म की मनोहर झांकी देखकर सभी श्रोता आनंदकंद भगवान श्री कृष्ण के जयकारे लगाने लगे। भक्ति में मंत्रमुग्ध होकर श्रोताओं ने जमकर नृत्य किया। खुशियों के बीच भगवान श्री कृष्ण के जयकारों से समूचा क्षेत्र गूंज उठा। कथा में पहुंचे ब्रह्मचारी चैतन्यानंद जी महाराज का पादुका पूजन कर शाल श्रीफल भेंट कर स्वागत किया गया। ब्रह्मचारी चैतन्यानंद महाराज ने कथा व्यास सुरेंद्र कृष्ण शास्त्री महाराज का चुनरी उढ़ाकर सम्मान किया।व्यास पीठ से कथावाचक शिव मंदिर कचनार सिटी (बड़े शंकर जी) विजय नगर के मुख्य आचार्य एवं मां दक्षिणेश्वरी धाम के



संस्थापक सुरेंद्र कृष्ण शास्त्री ने कहा कि हर गुण में भगवान अधर्म एवं पापियों का नाश, धर्म का उत्थान एवं अपने भक्तों का कल्याण करने के लिए अवतार लेते हैं। पापियों का संहार करके अपने भक्तों की रक्षा करते हैं।व्यासपीठ एवं देवी देवताओं का पूजन अर्चन पंडित अमित उपाध्याय, संजय शास्त्री ने संपन्न कराया। इस दौरान अहिल्या शुक्ला, राकेश शुक्ला, राजेश शुक्ला, नरेश , नीलेश, राजेश्वरी,

निर्मला, रचना, स्वर्णलता सहित बड़ी संख्या में श्रद्धालु भक्त उपस्थित रहे।

भजनों पर नृत्य, पुष्प वर्षा-

कथा के दौरान श्री कृष्ण भगवान के प्रकट उत्सव पर भजन गायक शिवा विश्वकर्मा ने भजनों की शानदार प्रस्तुति दी। भजनों पर भक्तों ने भक्ति भाव से जमकर नृत्य किया और श्रीकृष्ण प्रकट उत्सव की खुशियां मनाईं।

भक्ति में झूम रहे भक्तों पर पुष्प वर्षा की गई।

लड्डू, फल, बेल का शरबत बांटा-

श्री कृष्ण जन्मोत्सव के अवसर पर भगवान को फल, गुड़ के लड्डू, बेल का शरबत एवं माखन का भोग लगाया गया। कथा के समापन पर भगवान की मंगल आरती हुई लड्डू, फल, बेल का शरबत उपस्थित भक्तों में प्रसाद के रूप में बांटा गया।



59 ब्राह्मण बटुकों ने धारण किया यज्ञोपवीत

ब्राह्मण समाज सिहोरा युवा मंडल का महाकाली मंदिर खितौला में आयोजन

सिहोरा। आज से मैं वास्तविक रूप में ब्राह्मण बन चुका हूं और आज से मैं संकल्प लेता हूं कि मैं अपनी माता-पिता की आज्ञा का सदैव पालन करूंगा,बड़ों का आदर सम्मान करूंगा,नग्न होकर कभी स्नान नहीं करूंगा,नारी शक्ति का सदैव सम्मान करूंगा,कभी भी हरे वृक्षों को कोई नुकसान नहीं पहुंचाऊंगा और सदैव अपने समाज के उत्थान के लिए कार्य करूंगा।ऐसे ही अनेक संकल्प आज यज्ञोपवीत संस्कार के दौरान विभिन्न शहरों ग्रामों से आए ब्राह्मण बटुकों ने संस्कार के दौरान माता महाकाली मंदिर खितौला में आचार्य सुरेन्द्र दास जी

महाराज के सानिध्य में धारण किया। ब्राह्मण समाज सिहोरा युवा मंडल द्वारा यह लगातार तेरहवां संस्कार कार्यक्रम आयोजित किया गया जिसने पिछले बटुकों की संख्या के पिछले सारे रिकॉर्ड तोड़ दिए। आचार्य सुरेंद्र दास जी महाराज ने बटुकों को बताया कि हिन्दू धर्म के 16 संस्कारों में से एक 'उपनयन संस्कार' प्रथम संस्कार है।इसके अंतर्गत ही जनेऊ पहनी जाती है, जिसे 'यज्ञोपवीत धारण करने वाले व्यक्ति को सभी नियमों का पालन करना अनिवार्य होता है। यज्ञोपवीत संस्कार धारण करने के उपरांत सभी 55 बटकों ने पहले तो विधि

विधान से जनेऊ धारण किया और उसके बाद संस्कार के संकल्पों को पूरा करने का प्रण लिया। कार्यक्रम को सफल बनाने में समाज के संरक्षक अश्वनी कुमार पाठक,नंदकुमार परोहा, समाज के अध्यक्ष राकेश पाठक, महामंत्री प्रवीण कुररिया, युवा मंडल अध्यक्ष आलोक पांडे, नरेंद्र त्रिपाठी, रवि प्रकाश दुबे, सुनील तिवारी, सतेन्द्र तिवारी, प्रशांत बाजपेयी, अनिरुद्ध त्रिवेदी, नारायण तिवारी, अरविंद उपाध्याय, नवनीत शुक्ला, प्रकाश दुबे, माधव मिश्रा,अनिल दुबे,अंकित तिवारी, सहित अनेक विप्रो का योगदान रहा।

शिविर में तैयार हो रहे भविष्य के फुटबाल खिलाड़ी



जबलपुर। एमपी पावर मैनेजमेंट कंपनी लिमिटेड की केन्द्रीय क्रीड़ा एवं कला परिषद के तत्वावधान में रामपुर स्थित पाण्डुताल मैदान में आयोजित ग्रीष्मकालीन फुटबाल प्रशिक्षण शिविर में छह सें सोलह वर्ष के 100 से

अधिक लड़के व पांच लड़कियां सुबह और शाम सघन प्रशिक्षण प्राप्त कर रहे हैं। खिलाड़ियों को केन्द्रीय क्रीड़ा एवं कला परिषद के फुटबाल प्रभारी कुलदीप बहादुर, पवन पटेल, मनोज कुमार, राजेश सिंह, क्रिस्टोफर नरोहा, हरीश नायक व पूर्व खिलाड़ी एएम बहादुर प्रशिक्षण दे रहे हैं। केन्द्रीय क्रीड़ा एवं कला परिषद के पदाधिकारियों ने फुटबाल शिविर का निरीक्षण कर प्रशिक्षणार्थियों का उत्साह बढ़ाया। शिविर में प्रशिक्षक नवोदित खिलाड़ियों को फुटबाल की बारीकियों के साथ फिजीकल फिटनेस के संबंध में सैद्धांतिक व व्यावहारिक तथ्यों की महत्वपूर्ण जानकारी दे रहे हैं। शिविर के प्रशिक्षक नवोदित खिलाड़ियों को लांग पासए शार्ट पास, पुश पास, लांग किक, शार्ट किक, ड्रिब्लिंग, हेडिंग, बॉल कंट्रोलिंग, जमलिंग सहित मैदान की तकनीकियों से अवगत करा रहे हैं। शिविर के प्रशिक्षकों को आशा है कि शिविर से निश्चित रूप से कई उदीयमान फुटबाल खिलाड़ी उभरेंगे, जो प्रादेशिक व राष्ट्रीय स्तर पर केन्द्रीय एवं कला परिषद के साथ विद्युत परिवार का नाम रोशन करेंगे।

वाल्मीकि महासभा के राष्ट्रीय महासचिव व राष्ट्रीय उपाध्यक्ष अभिनंदन समारोह संपन्न



जबलपुर। अखिल भारतीय वाल्मीकि महासभा में राजेंद्र अजय पदम को राष्ट्रीय महासचिव एवं रतन डागौर को राष्ट्रीय उपाध्यक्ष बनाए जाने पर नगर कार्यकारिणी द्वारा अभिनंदन समारोह दिनांक 05 मई को आयोजित किया गया। कार्यक्रम में सर्वप्रथम दोनों राष्ट्रीय पदाधिकारी

को पगड़ी बांधकर शाल, श्रीफल से सम्मानित किया गया। इस कार्यक्रम में मुख्य अतिथि के रूप में कैट विधायक अशोक रोहिणी एवं नगर निगम अध्यक्ष रिकू विज के साथ प्रदेश अध्यक्ष पुरुषोत्तम डागौर, महेश कटारें, मुकेश धौलपुर, नवीन चंदेल, चमन लाल दोहरें, सुनील

गौहर उपस्थित थे। कार्यक्रम के दौरान विधायक अशोक रोहाणी का एवं नगर निगम अध्यक्ष रिकू विज का शाल, श्रीफल देकर सामाजिक अभिनंदन किया गया। दोनों राष्ट्रीय पदाधिकारी ने अपने-अपने उद्बोधन में परम पूज्य बालयोगी उमेश नाथ महाराज का आशीर्वाद और अखिल भारतीय वाल्मीकि महासभा के राष्ट्रीय अध्यक्ष रामगोपाल राजा साहब का आभार किया। अशोक रोहाणी ने अपने उद्बोधन में कहा कि मैं समाज और आपके साथ हमेशा साथ हूं। कार्यक्रम में घनश्याम बौद्ध, घनश्याम बोहित, बलराम बागड़ी, सुरेश चौहान, सतीश करोसिया, नीरज टैगोर, राजा ठाकुर, आदि बड़ी संख्या में सामाजिक लोग उपस्थित थे।



बच्चों को गायत्री मंत्र, योग की विभिन्न विधाएं सिखाईं

गायत्री परिवार का पांच दिवसीय समर कैम्प सम्पन्न

जबलपुर। अखिल विश्व गायत्री परिवार के तत्वावधान में पांच दिवसीय समर कैंप के समापन का आयोजन गायत्री परिवार, जबलपुर गायत्री शक्तिपीठ की ट्रस्टी श्रीमती कविता तिवारी, वाइस ऑफ प्रज्ञा की दीपति मिश्रा, मधु नामदेव, शिविर प्रशिक्षक प्रमेन्द्र जाट की उपस्थिति में विजयनगर 90 वार्टर स्थित मनोकामना मंदिर में गायत्री दीप महायज्ञ के साथ विधिवत संपन्न हुआ।

इस दौरान समर कैंप प्रशिक्षक प्रमेन्द्र जाट ने बताया कि इस पांच दिवसीय समर कैंप में बच्चों को नए-नए गुर सिखाए गए जिसमें गायत्री मंत्र, योग की विभिन्न विधाएं, स्वस्थ रहने की कला, परीक्षा में अधिक अंक लाने की कला, चित्रकला, बुद्धि बढ़ाने की वैज्ञानिक विधि, मानवीय गुण

विकसित करने जैसे ममता, दया, करुणा, प्रेम, शिष्टाचार, सहयोग आदि गुणों को विकसित करने के सूत्र प्रेरणादायक कहानियों के माध्यम से बच्चों को प्रशिक्षित किया गया। समर कैंप में रुपाली कुचिया, प्रतिभा चौबे, अनुराधा गर्ग, सीमा द्विवेदी, श्वेता सिंह, आर्या चौबे, प्रीति जैन का उल्लेखनीय योगदान रहा। इस अवसर पर डॉ. अरुण मिश्रा, यदुवंश मिश्रा, राजेश पटेल, देवसिंह उइके, पं.अरुण तिवारी ने आयोजकों को अपनी शुभकामनाएं दी। तत्पश्चात शांति पाठ के साथ कार्यक्रम का समापन हुआ।

CHANGE OF NAME
I, PARWATI (existing Name of spouse as per Service Record) is legally wedded spouse of Mr. 10390602H RANK SEP Name PURUSHOTTAM PATEL presently residing at VILL-BARARU, PO-BARARU, TEH-SAGAR, DIST-SAGAR (MP)-470001. I, have changed my name from PARWATI (Name as per my Husband Army service records) to PARWATI PATEL (name as per my AADHAR CARD, PAN CARD, AND MY BIRTH CERTIFICATE vide affidavit dated 08/05/2025 (date of affidavit) formerly before Public Notary RAMDAS SHARMA Jabalpur MP (Name and place of Court).
CORRECT NAME - PARWATI PATEL
INCORRECT NAME - PARWATI

CHANGE OF DATE OF BIRTH
I, SHANKARLAL GOHE is legally Father of Mr. 10390344N Rank L/NK Name SHRI AJAY KUMAR GOHE presently, residing at VILL-HASALPUR, TEH-MULTAI, PO-BORKHI, DISTT- BETUL (MP)-460553. I, have changed of my date of birth from 16/07/1951 (date of birth as per my SON, Army service records) to 16/06/1940 (date of birth as per my AADHAR CARD vide affidavit dated 08/05/2025 (date of affidavit) formerly before Public Notary RAMDAS SHARMA MP HIGH COURT, JABALPUR (Name and place of Court).
CORRECT DATE OF BIRTH 16/06/1940
INCORRECT DATE OF BIRTH 01/07/1951

CHANGE OF DATE OF BIRTH
1, TARA GOHE is legally Father of Mr. 10390344N Rank L/NK Name SHRI AJAY KUMAR GOHE presently, residing at VILL- HASALPUR, TEH-MULTAI, PO-BORKHI, DISTT- BETUL (MP)-460553. I, have changed of my date of birth from 28/01/1951 (date of birth as per my AADHAR CARD vide affidavit dated 08/05/2025 (date of affidavit) formerly before Public Notary RAMDAS SHARMA MP HIGH COURT, JABALPUR (Name and place of Court).
CORRECT DATE OF BIRTH 28/01/1951
INCORRECT DATE OF BIRTH 01/07/1956

छात्र-छात्राओं के मोबाइल से वीडियो डिलीट कराने एसपी के नाम सौंपा ज्ञापन

जबलपुर। रानी दुर्गावी विश्वविद्यालय परिषद ने ट्रिपल आईटीडीएस की जूनियर छात्रा द्वारा बनाया सीनियर छात्रा का नहाने वाला वीडियो डिलिट करने तथा आरोपी छात्र-छात्रा को गिरफ्तार करने ज्ञापन 08 मई को सीएसपी के माध्यम से एसपी के नाम सौंपा। रादुविवि संयोजक, अधिवक्ता

धीरज सिंह ठाकुर ने बताया कि विगत दिवस जबलपुर ट्रिपल आईटीडीएम में जूनियर छात्रा द्वारा सीनियर छात्रा का वीडियो बनाने वाली घटना शैक्षणिक संस्थान को शर्मसार करती है। इस प्रकार का कार्य करने वालों को सजा मिलना जरूरी है, ऐसी कार्यवाही से घटनाओं की पुनरावृत्ति रोकी जा सकती है। ज्ञापन देते समय महेश

बेन, एड. अखिलेश सिंह, दीपक सिंह राजपूत, एड. शैलेष नामदेव, सौरभ जैन, दिलशाद खान, जीशान, अभिनव श्रीवास्तव, एड. अनुराग सिंह, गयाप्रसाद धुर्वे, नितेश सैनी, प्रमोद दुबे, अमित कोरी, नरेश मंध्यानी, एड. नितिन करण, एड. विद्याशंकर शुक्ला, अभिषेक सिंह, आशीष भटकर आदि उपस्थित रहे।

विश्व रेडक्रास दिवस पर लगाए गए स्वास्थ्य शिविरों

जबलपुर। विश्व रेडक्रास दिवस के उपलक्ष्य में जिले में वृद्धाश्रम बाजनामठ में रेडक्रास द्वारा स्वास्थ्य शिविर का आयोजन किया गया। इस दौरान वृद्धाश्रम में निवासरत अंतःवासियों का स्वास्थ्य परीक्षण के अंतर्गत ब्लड प्रेशर, शुगर, नेत्र आदि की जाँच कर देवजी नेत्रालय के चिकित्सक एवं आयुष विभाग की टीम द्वारा दवाईयाँ वितरित की गईं। आयोजित कार्यक्रम मेंआशीष दीक्षित, सचिव, इंडियन रेडक्रास सोसायटी, डॉ. सुनील मिश्रा, राज्य स्तरीय प्रबंध समिति सदस्य, नीरज वर्मा, कार्यकारिणी सदस्य,शुशील मिश्रा, कार्यकारिणी सदस्य,नरेश ग्रोवर, कार्यकारिणी सदस्य,हेमंत मोढ़, कार्यकारिणी सदस्य एवंसुनील गर्ग, कार्यकारिणी सदस्य द्वारा संस्थापक सर हेनरी ड्युनाद के चित्र में दीप प्रज्वलित एवं माल्यार्पण कर स्वास्थ्य शिविर का शुभारंभ किया गया। इंडियन रेडक्रास उपरोक्त कार्यक्रम में इंडियन रेडक्रास सोसायटी, जबलपुर सेसंदीप मिश्रा, श्रीमती रेवेन्दु सिंह,विजय सिंह ठाकुर,विक्रम सिंह पटेल,विपिन शर्मा, संतोष सेन, जलील अहमद का सराहनीय सहयोग रहा। विश्व रेडक्रास दिवस के अवसर पर थैलेसिमिया बीमारी से पीड़ित बच्चों के सहायताार्थ सुविधा हॉस्पिटल एण्ड रिसर्च सेंटर जबलपुर में रक्तदान शिविर का आयोजन किया गया, जिसमें 21 यूनिट रक्त जिला चिकित्सालय ब्लड बैंक टीम द्वारा रक्त संग्रहित किया।

समदंडिया नगर कांचघर निवासी श्री शंकर लाल ठाकुर (87) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री प्रदीप कौशल- आगा चौक रानीताल निवासी श्री प्रदीप कौशल का निधन हो गया। अंतिम संस्कार रानीताल श्मशान भूमि में किया गया।
श्रीमती कल्याणी चटर्जी- नानक नगर रांछी निवासी श्री अमरेंद्र नाथ चटर्जी की धर्मपत्नी श्रीमती कल्याणी चटर्जी (85) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्मशान भूमि में किया गया।
श्रीमती छुट्टन बाई- होली चौक सदर निवासी श्री पुस्कु लाल की धर्मपत्नी श्रीमती छुट्टन बाई (80) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री अभिषेक सोनी- गोपाल विहार महेश भवन निवासी श्री संतोष सोनी के पुत्र श्री अभिषेक सोनी (38) का निधन हो गया। अंतिम संस्कार रानीताल श्मशान भूमि में किया गया।
श्री शंकर लाल ठाकुर-

हरिभूमि निजी/शोक/उदात्तन, पगड़ी रस, पुण्यतिथि
संबंधी संदेश प्रकाशित कराने के लिए
फ़िक्स साइज़:- 8x8 से.मी. लेक...ईई 300/-
फ़िक्स साइज़:- 8x8 से.मी. रंगीन 400/-
फ़िक्स साइज़ 18x8 से.मी. रंगीन 1000/-
सम्पर्क करें विज्ञापन विभाग:- 0761-4048310, 2757175

जो काम कर रहे हैं, करते रहिए..., सर्वदलीय बैठक में एयरस्ट्राइक की जमकर हुई सराहना

भारतीय सेना के ‘पराक्रम’ की तारीफ करते हुए विपक्ष ने दिखाई एकजुटता कहा- नेतस्नाबूद करें ‘आतंकियों के टिकाने’, हम सब हैं सरकार के साथ



जम्मू कश्मीर के पहलगाम में पर्यटकों पर हुए आतंकी हमले के जवाब में भारतीय सेना ने ‘ऑपरेशन सिंदूर’ लॉन्च कर पाकिस्तान में आतंकियों के नौ ठिकानों को नेस्तनाबूद कर दिया था। सरकार ने ऑपरेशन सिंदूर के बाद सर्वदलीय बैठक बुलाई थी। इस बैठक में सभी दलों के नेताओं ने एयरस्ट्राइक की सराहना की और सरकार के हर निर्णय, सेना की हर कार्रवाई में साथ देने की बात कही। ऑपरेशन सिंदूर के बाद हुई इस बैठक में मुख्य विपक्षी पार्टी कांग्रेस के राष्ट्रीय अध्यक्ष और राज्यसभा में विपक्ष के नेता मल्लिकार्जुन खरगे ने प्रधानमंत्री नरेंद्र मोदी के इस बैठक में शामिल नहीं होने का मुद्दा उठाया। खरगे ने बैठक में यह भी कहा कि जो काम कर रहे हैं, करते रहिए। हम आपके साथ हैं। उन्होंने बैठक में राफेल मार गिराने के पाकिस्तानी दावे का भी जिज्ञा किया, लेकिन किसी ने भी इस विषय पर सरकार से जवाब देने को नहीं कहा। सर्वदलीय बैठक के बाद बाहर आए कांग्रेस अध्यक्ष ने कहा कि हमें जो बताया गया, हमने वह सुन लिया। हमने सरकार को समर्थन दिया है। उन्होंने कहा कि हम इस घड़ी में सरकार के साथ खड़े हैं। एआईएमआईएम प्रमुख असदुद्दीन ओवैसी ने कहा, मैंने ऑपरेशन सिंदूर के लिए हमारे सशस्त्र बलों और सरकार की सराहना की है।

कांग्रेस अध्यक्ष मल्लिकार्जुन खरगे ने कहा कि हमें जो बताया गया, हमने वह सुन लिया। हमने सरकार को समर्थन दिया है। उन्होंने कहा कि हम इस घड़ी में सरकार के साथ खड़े हैं। हमारी पहली प्राथमिकता हमारा अपना देश है।

खरगे ने कहा
एयरस्ट्राइक सराहनीय कदम

ऑपरेशन सिंदूर में 100 से ज्यादा आतंकी मारे गए सांसद सुप्रिया सुले ने बठिंडा में फाइटर जेट का मामला उठाया ओवैसी ने कहा टीआरएफ के खिलाफ अभियान चले



सुप्रिया सुले ने पूछी वायरल वीडियो की सच्चाई

ऑल इंडिया मजलिस-ए-इतेहादुल मुस्लिमीन के प्रमुख असदुद्दीन ओवैसी, राष्ट्रवादी कांग्रेस पार्टी (शरद पवार) की सांसद सुप्रिया सुले ने बठिंडा में फाइटर जेट मार गिराए जाने वाले दावे से संबंधित सोशल मीडिया पर वायरल पोस्ट का मुद्दा उठाया। बैठक की शुरुआत में सरकार की ओर से रक्षा मंत्री राजनाथ सिंह ने ऑपरेशन सिंदूर के संबंध में जानकारी दी। सभी पार्टियों के नेताओं ने सरकार के साथ एकजुटता व्यक्त करते हुए कहा कि हम साथ हैं। बैठक के बाद बाहर आए संसदीय कार्य मंत्री किरन रिजिजू ने इसे अच्छा बताया।

यह समय एकजुटता का राहुल गांधी बोले

मल्लिकार्जुन खरगे ने यह भी कहा कि हमने कहा है कि देशहित में सरकार के साथ रहेंगे। लोकसभा में विपक्ष के नेता राहुल गांधी ने कहा कि हम एकजुट हैं और शुरुआत से ही सरकार के साथ हैं। उन्होंने यह भी कहा कि हां, कुछ चिंताएं हैं लेकिन ठीक हैं। यह समय एकजुटता का है। बैठक के बाद राहुल गांधी ने बाहर आकर कहा कि हम सभी ने सरकार को समर्थन दिया है। सभी दलों के नेताओं को बोलने के लिए 4 से 5 मिनट का समय दिया गया। कांग्रेस के साथ ही समाजवादी पार्टी ने भी सर्वदलीय बैठक से प्रधानमंत्री की गैरमौजूदगी का मुद्दा उठाया।

पाकिस्तान को ग्रे-लिस्ट करने का प्रयास करना चाहिए: ओवैसी



सर्वदलीय बैठक के बाद एआईएमआईएम प्रमुख असदुद्दीन ओवैसी ने कहा, मैंने ऑपरेशन सिंदूर के लिए हमारे सशस्त्र बलों और सरकार की सराहना की है। मैंने यह भी सुझाव दिया कि हमें रेजिस्टर्ड फ्रंट (टीआरएफ) के खिलाफ एक वैश्विक अभियान चलाना चाहिए। मैंने यह भी सुझाव दिया कि सरकार को अमेरिका से इसे (टीआरएफ) आतंकवादी संगठन के रूप में नामित करने का अनुरोध करना चाहिए। हमें एफएटीएफ में पाकिस्तान को ग्रे-लिस्ट करने का भी प्रयास करना चाहिए। ओवैसी ने कहा, सरकार के पास कश्मीर में पाकिस्तान से भिड़ने और कश्मीरियों को अपनाने का सुनहरा अवसर है। पुंड्र में जिन लोगों ने अपनी जान गंवाई है, उन्हें आतंकवाद पीड़ित घोषित किया जाना चाहिए। सरकार को उन्हें मुआवजा देना चाहिए और उनके लिए घर मुहैया कराने चाहिए, क्योंकि पाकिस्तान के संघर्ष विराम उल्लंघन के कारण उन्होंने अपना सब कुछ खो दिया है। मेरे लिए सबसे बड़ी उपलब्धि (ऑपरेशन सिंदूर से) यह है कि मवालयपुर और मुरीदके, दो ज्ञात आतंकवादी स्थल नष्ट कर दिए गए।

एक पखवाड़े में दूसरी सर्वदलीय बैठक

इससे पहले 24 अप्रैल को पार्लियामेंट एनेक्सी में 2 घंटे तक सर्वदलीय बैठक हुई थी। इसमें 22 अप्रैल को जम्मू-कश्मीर में पहलगाम के बायसरन घाटी में आतंकी हमले की जानकारी दी गई थी। इस आतंकी घटना में 25 टूरिस्ट और एक स्थानीय घोड़ेवाले की मौत हो गई थी। 14 दिन पहले हुई सर्वदलीय बैठक में केंद्र सरकार ने माना था कि पहलगाम हमले में सुरक्षा में चूक हुई है। संसदीय कार्य मंत्री किरन रिजिजू ने बताया था कि अधिकारियों ने मॉनिटिंग में विपक्षी नेताओं को सुरक्षा में हुई चूक के बारे में जानकारी दी।



लोकप्रिय हुआ ऑपरेशन सिंदूर, बिहार में जन्मी बेटी का नाम सिंदूरी तो बेटे का नाम रखा सिंदूर, फौज में भेजने का सपना

ऑपरेशन सिंदूर के बाद हाई अलर्ट पर जयपुर

राजस्थान की राजधानी जयपुर एक बार फिर सुरक्षा के लिहाज से केंद्र में आ गई है। गुरुवार सुबह सवाई मानसिंह (एसएमएस) स्टेडियम को बम से उड़ाने की धमकी मिलने के बाद पुलिस और सुरक्षा एजेंसियां तुरंत हरकत में आ गईं। यह धमकी सुबह 9:13 बजे राजस्थान कीड़ा परिषद को इमेल के माध्यम से भेजी गई, जिसमें लिखा था- ऑपरेशन सिंदूर के सफल होने के बाद अब एसएमएस स्टेडियम को बम से उड़ाया जाएगा।



कोई संदिग्ध वस्तु नहीं मिली

स्थिति पूरी तरह नियंत्रण में है: मंत्री राठौड़

राज्य के खेल मंत्री राज्यवर्धन सिंह राठौड़ ने कहा कि जयपुर के सवाई मानसिंह स्टेडियम को बम से उड़ाने की धमकी की सूचना मिलने के बाद मैंने प्रशासन और सुरक्षा अधिकारियों से विस्तार से चर्चा की। स्थिति पूरी तरह से नियंत्रण में है। सुरक्षा एजेंसियां अलर्ट मोड में हैं और प्रदेश की सुरक्षा सर्वोच्च प्राथमिकता है। आमजन घबराएं नहीं, सब कुछ सुरक्षित और नियंत्रण में है।



धमकी भरा इमेल मिलते ही कीड़ा परिषद के अधिकारियों ने तुरंत पुलिस कंट्रोल रूम को सूचना दी। इसके बाद वयूआरटी (विचक रिसपॉन्स टीम), बम निरोधक दस्ता, साइबर सेल और जयपुर पुलिस की टीमों के पहरा में आ गई। स्टेडियम को खाली करवा कर पूरे परिसर को सील कर दिया गया और चप्पे-चप्पे की तलाशी ली गई।

मैच से पहले बड़ी सुरक्षा

एसएमएस स्टेडियम में आने वाले दिनों में एक महत्वपूर्ण आईपीएल मैच होना है, ऐसे में इस धमकी के बाद सुरक्षा एजेंसियां हाई अलर्ट पर आ गई हैं। मुख्य प्रवेश द्वारों पर अतिरिक्त सुरक्षाकर्मों तैनात किए गए हैं और प्रत्येक आगंतुक की गहन जांच के बाद ही प्रवेश दिया जा रहा है।

साइबर जांच शुरू, संदिग्ध की तलाश

पुलिस की साइबर टीम इमेल भेजने वाले की पहचान में जुट गई है। सूत्रों के अनुसार, इमेल की भाषा और संदर्भ ऑपरेशन सिंदूर से जुड़ी हो सकती है, इसलिए जांच एजेंसियां इसे बड़ी साजिश के एंगल से भी देख रही हैं। पुलिस और प्रशासन ने आम जनता से अपील की है कि वे किसी भी तरह की अफवाह या डर में न आए और संदिग्ध गतिविधियों की सूचना तुरंत पुलिस को दें।

मुंबई से हवाई यात्रा करना हुआ महंगा, बढ़ाया गया यूडीएफ

अब घरेलू यात्रा के लिए चुकाने होंगे 175 रुपए

नई दिल्ली। एईआरए (एयरपोर्ट इकोनॉमिक रेगुलेटरी अथॉरिटी) ने 16 मई से नई यूजर डेवलपमेंट फीस (यूडीएफ) लागू करने का फैसला लिया है। अब मुंबई से घरेलू यात्रियों को 175 रुपए देने होंगे। अभी यह 120 रुपए वसूल की जाती है। मुंबई से हवाई यात्रा करना अब महंगा होने जा रहा है। एईआरए (एयरपोर्ट इकोनॉमिक रेगुलेटरी अथॉरिटी) ने नई यूजर डेवलपमेंट फीस (यूडीएफ) लागू करने का फैसला लिया है। अब मुंबई से घरेलू यात्रियों को 175 रुपए देने होंगे। वहीं अंतरराष्ट्रीय उड़ानों के इकोनोमी और बिजनेस क्लास के यात्रियों से अलग-अलग शुल्क वसूला जाएगा। घरेलू यात्रियों के लिए 175 रुपए निर्धारित किया गया है। संशोधित शुल्क 16 मई लागू होगा। यह 31 मार्च 2029 तक वसूल किया जाएगा। नियामक ने गुरुवार को कहा कि घरेलू यात्रियों से हर उड़ान पर 175 रुपए लिए जाएंगे। यह फैसला इसलिए लिया गया है कि सभी हितधारकों के बीच वैमानिकी शुल्क बराबर बांटा जाए। इसके साथ ही नया शुल्क चार साल तक लागू रहेगा। इससे पहले यूजर डेवलपमेंट फीस अगस्त 2024 तक हर उड़ान पर घरेलू यात्रियों से 120 रुपए ली जाती थी।



अंतरराष्ट्रीय उड़ान में क्लास के अनुसार होगी यूडीएफ

अंतरराष्ट्रीय यात्रियों के लिए क्लास के अनुसार से अलग-अलग यूडीएफ तय किया गया है। इकोनोमी और बिजनेस क्लास यात्रियों के लिए यह अलग-अलग होगा। इकोनोमी क्लास में अंतरराष्ट्रीय उड़ान करने वाले यात्रियों को प्रति उड़ान 615 रुपए यूडीएफ होगा। वहीं बिजनेस क्लास में अंतरराष्ट्रीय यात्रा करने के लिए 695 रुपए देना होगा।

लैंडिंग और पार्किंग शुल्क कम किए गए

एईआरए ने कहा इस शुल्क से हम यात्रियों की सुविधाओं में सुधार की जाएगी। उन्होंने कहा कि एयरलाइनों के लिए लैंडिंग और पार्किंग शुल्क को भी कम कर दिया गया है। समान हवाई अड्डों के शुल्कों को ध्यान में रखते हुए नई शुल्क लागू की जाएगी।

यूपी कांग्रेस अध्यक्ष की नुस्खें बड़ी

राफेल पर नींबू मिर्च लगाकर बयान देने वाले अजय राय पर प्रकरण दर्ज

खिलौने पर नींबू मिर्ची लटकाकर राफेल विमान को लेकर बयानबाजी करने के मामले में उत्तर प्रदेश कांग्रेस के अध्यक्ष अजय राय के खिलाफ वाराणसी के चेतगंज थाने में मुकदमा दर्ज किया गया है। उज्ज पर राष्ट्रीय एकता को नुकसान पहुंचाने और बयान जारी कर अफवाह फैलाने की धारा में अभियोग दर्ज किया गया है। मुकदमा राष्ट्रवादी हिन्दू शक्ति वाहिनी के राष्ट्रीय अध्यक्ष व छवनी क्षेत्र निवासी प्रदीप कुमार गुप्ता की तहरीर पर दर्ज किया गया है। मुकदमा दर्ज करने वाले प्रदीप गुप्ता ने बताया कि वह बीते पांच मई को अपने संगठन के कार्यालय जगतगंज, लहुराबाीर पर पदाधिकारियों संग बैठे थे कि उनको जानकारी हुई कि अजय राय ने एक खिलौना विमान को नींबू मिर्ची बांधकर मीडिया के सामने जारी किया है। भारतीय सेना उपहास उड़ाया था

खिलौना विमान की तुलना भारत के राफेल विमान से करते हुए राफेल लड़ाकू विमान को बेकार बताते हुए भारतीय सेना का उपहास किया है। बताया कि अजय राय के इस कृत्य से दुश्मन देश पाकिस्तान में देश का उपहास किया गया है। अजय राय की इस प्रकार की गतिविधियां भारतीय सेना का मनोबल गिराने का न केवल कुप्रयास था बल्कि शत्रु राष्ट्र पाकिस्तान का भी मनोबल बढ़ाने वाला तथा राष्ट्रविरोधी माहौल को बढ़ावा देने का कुत्सित प्रयास भी था।

मुजफ्फरपुर। पाकिस्तान के खिलाफ ऑपरेशन सिंदूर की रात बिहार के मुजफ्फरपुर में जन्मे 12 नवजात का नाम उनके परिवारों ने सिंदूर रखा है। वहीं, कटिहार का परिवार अपनी बेटी को ‘सिंदूरी’ बुलाएगा। पहलगाम हमले का बदला लेते हुए भारत ने 6-7 मई की दरमियानी रात पाकिस्तान पर एयर स्ट्राइक थी। इसे ‘ऑपरेशन सिंदूर’ नाम दिया गया है। कटिहार में जन्मी बच्ची सिंदूरी के परिजन का कहना है कि पाकिस्तान पर हमले और उसी दिन उसी दिन बेटी के जन्म से वे सभी बेहद खुश हैं। कटिहार में बच्चों की मां राखी कुमारी के कहा-बो खुशी एक साथ आई है। घर में बेटी का जन्म हुआ और उधर पाकिस्तान पर हमला। मैं अपनी बेटी को फौज में भेजूंगी, ताकि वह देश की सेवा करे। सिंदूरी के परिजन ने कहा कि ऑपरेशन सिंदूर के बाद सेना के साथ आम भारतीय भी खुद को जुड़ा हुआ महसूस कर रहे हैं। यह लम्हा सिर्फ एक नामकरण नहीं, देशभक्ति और भावनात्मक जुड़ाव की एक मिसाल बन गया है।

जन्मदिन के साथ ऑपरेशन सिंदूर का जश्न भी मनाएंगे

मुजफ्फरपुर के बीचहा प्रखंड के कन्वारा निवासी हिमांशु राज ने अपनी बहन की बेटी का नाम सिंदूर रखा है। वे हर साल अपनी बेटी के जन्मदिन के साथ ऑपरेशन सिंदूर का जश्न भी मनाएंगे। हिमांशु राज कहते हैं कि पाकिस्तान पर हमले के दौरान उनकी मांजी का जन्म हुआ है। इसलिए उसका नाम इन्होंने सिंदूर रखा है। हम लोगों ने हमले का वीडियो देखा, तो बहुत अच्छा लगा है। वहीं, बच्चों के पिता कहते हैं, नाम से भी फर्क पड़ता है। इससे बच्चे पर अच्छा असर पड़ेगा।

बड़ा होकर देश की सेवा करेगा पोता

सीतामढ़ी के बेलसंड थाना क्षेत्र की रहने वाली वंदना देवी ने अपने पोते का नाम सिंदूर रखा है। वंदना देवी का कहना है कि उनका पोता बड़ा होकर सेना में जाकर देश की सेवा करेगा। वहीं, मोतिहारी के फेनहारा के रहने वाले देवा कारोबारी अनिकेत कुमार ने भी अपने नवजात बेटे का नाम सिंदूर रखा है। उनका मानना है कि प्रधानमंत्री मोदी ने पाकिस्तान को उचित जवाब दिया है। बच्चों की दादी मधु देवी कहती हैं कि पोता हुआ है। उसका नाम सिंदूर रखा है। क्योंकि ये नाम बहुत अच्छा लगा। मुजफ्फरपुर अस्पताल के नवजात शिशु विशेषज्ञ डॉ. सिद्धार्थ ने बताया, ‘कल हमारे अस्पताल में 12 बच्चों का जन्म हुआ है। लड़का हो, या लड़की हो बच्चे का नाम सिंदूर रखा गया है। ये गर्व की बात है।’



यूजीसी नेट परीक्षा के लिए 12 मई तक कर सकते हैं आवेदन

नई दिल्ली। राष्ट्रीय परीक्षण एजेंसी (एनटीए) ने जून 2025 सत्र के लिए विश्वविद्यालय अनुदान आयोग (यूजीसी) की राष्ट्रीय पात्रता परीक्षा (नेट) के ऑनलाइन आवेदन की अंतिम तिथि बढ़ा दी है। अब उम्मीदवार 12 मई 2025 तक आवेदन कर सकते हैं। आवेदन की अंतिम तिथि 12 मई 2025 (रात्रि 11:59 बजे तक) निर्धारित की गई है, जबकि परीक्षा शुल्क का भुगतान 13 मई 2025 रात 11:59 बजे तक किया जा सकता है। उम्मीदवारों को अपनी आवेदन में सुधार करने के लिए 14 से 15 मई 2025 तक का समय मिलेगा। इसके अलावा, यूजीसी नेट जून 2025 परीक्षा की संभावित तिथियां 21 से 30 जून 2025 के बीच रखी गई हैं, जिनमें परीक्षा आयोजित की जाएगी।



मुख्यमंत्री भगवंत सिंह मान ने कहा कि बीबीएमबी के चेयरमैन मनोज त्रिपाठी सुबह बिना किसी सूचना के नंगल डैम के गेट्स खोलने पहुंचे। इस दौरान उन्होंने पंजाब का एक गेट बंद कर हरियाणा को अतिरिक्त पानी देने के लिए 200


हाईकोर्ट के आदेश का दिया हवाला

पानी पर रार: सीएम मान बोले-बीबीएमबी चेयरमैन ने गैरकानूनी ढंग से गेट खोले

23 अप्रैल 2025 को बीबीएमबी की तकनीकी समिति ने हरियाणा को 8500 क्यूसेक पानी छोड़ने का निर्णय लिया गया था। इस पानी ने राजस्थान और दिल्ली के हिस्से का जल भी शामिल था। इसका पंजाब ने विरोध किया था।

पंजाब पुलिस ने डैम परिसर में नहीं करने दिया था प्रवेश

बीबीएमबी के चेयरमैन मनोज त्रिपाठी आज गुप्तपुत्र तरीके से नंगल डैम पहुंचे, लेकिन पंजाब पुलिस ने उन्हें डैम परिसर में प्रवेश करने से रोक दिया। जानकारी के अनुसार, डैम के बाहर पहले से तैनात पुलिस ने न केवल चेयरमैन बल्कि अन्य अधिकारियों और कर्मचारियों को भी अंदर जाने से मना कर दिया। मनोज त्रिपाठी को बंधक बना लिया गया। मंत्री हरजोत सिंह बैस ने रोपड़ के डीआईजी को फोन कर पुलिस भेज कर बीबीएमबी चेयरमैन को हिरास्त में लेने के लिए कहा।



आदेश का अनुपालन न होने पर मांगा जवाब

दिल्ली-यूपी-हरियाणा के मुख्य सचिवों को अवमानना नोटिस

एजेंसी नई दिल्ली

सुप्रीम कोर्ट ने दिल्ली, उत्तर प्रदेश और राजस्थान की सरकारों को फटकार लगाई है। यह फटकार राज्य प्रदूषण नियंत्रण बोर्ड्स में रिक्विजिटों को लेकर लगाई गई। सुप्रीम कोर्ट ने बताया कि दिल्ली प्रदूषण नियंत्रण बोर्ड में 55 प्रतिशत पद खाली पड़े हैं। सुप्रीम कोर्ट ने नाराजगी जाहिर करते हुए कहा कि रिक्विजिटों की वजह से प्रदूषण नियंत्रण बोर्ड काम नहीं कर पा रहे हैं और लगभग खत्म होने के कगार पर हैं। सुप्रीम कोर्ट ने दिल्ली, उत्तर प्रदेश, हरियाणा और राजस्थान के मुख्य सचिवों को अवमानना नोटिस जारी कर जवाब मांगा है। जस्टिस अभय एस ओक और जस्टिस उज्जल भुशों की पीठ ने



राजधानी दिल्ली और इससे लगते राज्यों यूपी, हरियाणा और राजस्थान के मुख्य सचिवों को अवमानना नोटिस जारी किया है। नोटिस में सुप्रीम कोर्ट ने उसके अगस्त 2024 के निर्देशों का पालन न करने की बात कही है। जिसमें अदालत ने इस साल 30 अप्रैल तक प्रदूषण नियंत्रण बोर्ड्स में रिक्विजिटों भरने का निर्देश दिया था। सुप्रीम कोर्ट ने नोटिस जारी करते हुए पूछा है कि अधिकारियों को उसके निर्देशों का पालन न करने के लिए दंडित क्यों न किया जाए।

ऑपरेशन सिंदूर: ढोल की थाप पर किया डांस, आतिशबाजी कर मनाया जश्न

हरिभूमि न्यूज़►►भोपाल

पाकिस्तान में स्थित आतंकी शिविरों पर भारतीय सेना की एयर स्ट्राइक से देश में गर्व और खुशी की लहर है। राजधानी भोपाल में राजनीतिक दल, संगठनों और लोगों ने जमकर जश्न मनाया। ढोल की थाप पर डांस किया। जगह-जगह कई लोगों ने मिठाई भी बांटी। शहर में धार्मिक अनुष्ठान किए गए।

देशभक्ति गीतों पर झूमे, लगाए भारत माता के जयकारे

हनुमान चालीसा का पाठ कर अधिवक्ताओं ने मिष्ठान वितरित की, जमकर किया डांस

विधिक संवाददाता. भोपाल। पाकिस्तान में ऑपरेशन सिंदूर सफल होने पर बुधवार को भोपाल न्यायालय परिसर में अधिवक्ताओं ने हनुमान मंदिर में हनुमान चालीसा का पाठ कर ढोल की थाप पर जमकर डांस किया। अधिवक्ताओं ने मिष्ठान वितरित कर बधाइयां देते हुए भारत माता की जय के नारे लगाए। इस अवसर पर बीके सांघी, शिरीष श्रीवास्तव, प्रमोद सकसेना, जिला लोक अभियोजक पीएनएस राजपूत, पूर्व बार अध्यक्ष देवेन्द्र रावत, प्रमोद सकसेना, आनंद तिवारी, इंद्रजीत सिंह राजपूत, अशोक विश्वकर्मा, संतोष शर्मा, मनोज राठौर सहित अनेक अधिवक्ता उपस्थित थे।

भारतीय सेना ने बेटियों के सिंदूर का बदला आतंकियों को मिट्टी में मिलाकर लिया: रामेश्वर

ऑपरेशन सिंदूर को लेकर विधायक रामेश्वर शर्मा ने कहा कि देश की जनता ने जो चाहा था, देश की सेना ने वो जवाब दिया है। भारतीय सेना ने बेटियों के सिंदूर का बदला आतंकियों को मिट्टी में मिलाकर लिया है। आज भारत की सेना ने दुनिया को बता दिया कि हम अपने नागरिकों की, अपने देश के प्रति हमेशा तैयार और सजग हैं। भारत के नागरिकों से कोई बदतमीजी करेगा, तो उसे मुहत्तोड़ जवाब देंगे।



मुस्लिम त्योहार कमेटी ने लड्डू बांटकर मनाया जश्न

पाकिस्तान में आतंकी ठिकानों पर भारतीय वायुसेना की एयर स्ट्राइक के बाद भोपाल में भी जश्न का माहौल है। भारतीय सेना द्वारा आतंक के खिलाफ की गई कार्रवाई के बाद पूरे देश में जोश और गर्व का माहौल है। ऑल इंडिया मुस्लिम त्योहार कमेटी की अगुवाई में भोपाल के इतवारा चौक पर पाकिस्तान के खिलाफ जोरदार विरोध प्रदर्शन किया गया। लोगों ने पाकिस्तान मुदाबाद के नारे लगाए और देशभक्ति के गीतों के बीच लड्डू बांटे। ऑल इंडिया मुस्लिम त्योहार कमेटी के राष्ट्रीय अध्यक्ष अहमद खुर्रम ने बताया कि हमारी वायुसेना ने जिस वीरता के साथ देश की सीमाओं की रक्षा करते हुए पाकिस्तानी आतंकी गुटों पर हमला किया है, वह गर्व की बात है। इधर मध्यप्रदेश सर्वधर्म सद्भावना मंच के सचिव हाजी मोहम्मद इमरान हारुन ने एक बयान जारी कर कहा कि भारत का हर नागरिक, हर मजहब, हर तबका आतंकवाद के खिलाफ इस लड़ाई में भारतीय सेना और सरकार के साथ कंधे से कंधा मिलाकर खड़ा है।

20 से 31 मई तक मनाया जाएगा लोक माता देवी अहिल्या बाई का त्रिशताब्दी समारोह: सीएम डॉ. यादव

मूर्ति कला का केंद्र बनेगा उज्जैन, वीर भारत संग्रहालय की गैलरी में दिखेगा इसके युगों-युगों की ऐतिहासिक महत्व

हरिभूमि न्यूज़►►भोपाल

प्रदेश का उज्जैन सृष्टि के आरंभ से ही महत्वपूर्ण रहा है। उज्जैन को मूर्ति कला के केंद्र के रूप में विकसित किया जाएगा। यहाँ से प्रदेश में आवश्यकता के अनुसार मूर्तियां उपलब्ध कराई जाएंगी। जिन बड़ी मूर्तियों को पत्थर से बनाना कठिन होगा, उन्हें धातुशिल्प से बनाया जाएगा। अब ऐतिहासिक रूप से अलग-अलग युगों में उज्जैन के महत्व पर केंद्रित गैलरी वीर भारत संग्रहालय में विकसित की जाएगी। इसके साथ ही मध्यप्रदेश के विभिन्न अंचलों पर भी गैलरी होगी।

मुख्यमंत्री डॉ. यादव ने वीर भारत न्यास, वीर भारत संग्रहालय और महादेव मूर्ति कला कार्यशाला की गतिविधियों की मंत्रालय में समीक्षा के दौरान यह दिशा-निर्देश दिए। सीएम ने कहा कि विकसित हो रहे संग्रहालय के विकास से संस्कृति, कला और स्थापत्य के विशेषज्ञों को जोड़ने के साथ-साथ भारत सरकार के संस्कृति मंत्रालय से भी सहयोग लिया जाएगा। बैठक में लोकमाता देवी अहिल्या बाई के त्रिशताब्दी समारोह के संबंध में भी चर्चा हुई। बैठक में मुख्य सचिव अनुराग जैन, अपर मुख्य

खास बात

■ मुख्यमंत्री डॉ. यादव ने वीर भारत न्यास, वीर भारत संग्रहालय और महादेव मूर्ति कला कार्यशाला की गतिविधियों की समीक्षा के दौरान दिए दिशा-निर्देश



महिला स्व-सहायता समूहों के विशाल सम्मेलनों का आयोजन किया जाएगा

मुख्यमंत्री डॉ. यादव ने कहा कि लोकमाता देवी अहिल्या बाई का त्रिशताब्दी समारोह 20 से 31 मई तक मनाया जाएगा। इस उपलक्ष्य में 20 मई को मंत्रि-परिषद की बैठक राजलड़ा इंदौर में होगी। इसके साथ ही महेश्वर, इंदौर, भोपाल और उज्जैन में अन्य आयोजन भी होंगे। मुख्यमंत्री डॉ. यादव ने कहा कि देवी अहिल्या बाई महिला सशक्तिकरण, स्वावलंबन और सुशासन की प्रतीक थीं। त्रिशताब्दी समारोह के अंतर्गत मालवा-निमाड़ क्षेत्र के महिला स्व-सहायता समूहों का विशाल सम्मेलन आयोजित किया जाए।

वीर भारत संग्रहालय में भारत के कालखंडों के तेजस्वी व्यक्तित्व घटनाओं की मिलेगी जानकारी

मुख्यमंत्री डॉ. मोहन यादव ने कहा है कि भारतवर्ष के गौरवशाली अतीत से परिचय तथा प्रेरणा वर्तमान की अनिवार्य आवश्यकता है। इसीलिए उद्देश्य से ही राज्य सरकार उज्जैन में वीर भारत संग्रहालय विकसित कर रही है। वीर भारत संग्रहालय में भारत के सभी कालखंडों के तेजस्वी व्यक्तित्व और घटनाओं को रेखांकित किया जाएगा। देश के शूरवीरों, विचारकों, दार्शनिकों, ऋषियों, लेखकों, कलाकारों, वैज्ञानिकों के योगदान का भी यहां उल्लेख होगा। भारत उत्कर्ष पर केंद्रित शोध, अनुसंधान, फैलोशिप और अध्ययन की गतिविधियां वीर भारत न्यास के अंतर्गत संचालित होंगी। प्रथम चरण में उज्जैन के कोठी महल में वीर भारत संग्रहालय की स्थापना की जाएगी। मुख्यमंत्री डॉ. मोहन यादव ने कहा कि वीर भारत संग्रहालय से विध्वंसिवाद्य, अकादमिक संस्थाओं और विद्वान के शिक्षण, प्रशिक्षण व शोध से जुड़ी संस्थाओं को भी जोड़ा जाए।

प्रदेश के सभी शहरों में कामकाजी महिलाओं के लिए राज्य सरकार उपलब्ध कराएगी हॉस्टल सुविधा

हरिभूमि न्यूज़►►भोपाल

कामकाजी महिलाओं के लिए प्रदेश के सभी शहरों में हॉस्टल उपलब्ध कराई जाएगी। मुख्यमंत्री डॉ. मोहन यादव ने बुधवार को मंत्रालय में महिला एवं बाल विकास विभाग की गतिविधियों की समीक्षा के दौरान यह निर्देश दिए।

उन्होंने कहा कि महिला एवं बाल विकास विभाग के मिशन शक्ति अंतर्गत सखी-निवास सुविधा का विस्तार अधिक महिला कर्मचारी वाले औद्योगिक क्षेत्रों में भी किया जाए। बालिकाओं और महिलाओं को रोजगारपरक प्रशिक्षण देने तथा उनके कोशल उन्नयन के लिए विभागीय समन्वय से गतिविधियां चलाई जाएं।

चना और अन्य प्रोटीन स्रोत अनिवार्य रूप से होंगे उपलब्ध

मुख्यमंत्री डॉ. यादव ने कहा कि आंगनबाड़ियों में पूरक पोषण आहार उपलब्ध कराने की व्यवस्था को बेहतर बनाने के लिए एक माह में कार्ययोजना प्रस्तुत की जाए। प्रोटीन युक्त भोजन सामग्री उपलब्ध कराने के लिए चना और अन्य प्रोटीन स्रोत अनिवार्य रूप से उपलब्ध कराना सुनिश्चित करें। प्रदेश की सामाजिक संस्थाओं, औद्योगिक इकाइयों के साथ मदिरों में उपलब्ध संसाधनों का उपयोग भी आंगनबाड़ियों की बेहतरी के लिए किया जाए। बैठक में कुपोषण मुक्त झगड़आ के लिए चलाए गए मोट्टी आई अभियान पर लघु फिल्म भी दिखाई गई।

आंगनबाड़ी केंद्र शासकीय भवनों में संचालित हों

मुख्यमंत्री डॉ. यादव ने कहा कि समय-समय निर्धारित कर यह सुनिश्चित किया जाए की सभी जिलों में आंगनबाड़ियां शासकीय भवनों में संचालित हों। इसके लिए स्कूल शिक्षा, पंचायत एवं ग्रामीण विकास, नगरीय विकास और जनजातीय कार्य विभाग सहित अन्य विभागों के उपलब्ध भवनों का भी उपयोग किया जाए। जिला स्तर पर पंचायत राज संस्थाओं, नगरीय निकायों के सहयोग तथा संसद-विधायक निधि, डीएसएफ एवं अन्य संसाधनों से प्राथमिकता के आधार पर भवन बनाए जाएं।

पशुपालन मंत्री पटेल का माना आभार



हरिभूमि न्यूज़►►भोपाल

कुक्कुट विकास निगम में संविदा पर पदस्थ सहायक ग्रेड-3, अटेंडर, इलेक्ट्रिशियन, वाहन चालक, सेंपलर, लैब टेक्नीशियन, वायर ऑपरेंटर और उपयंत्री के वेतन में वृद्धि के आदेश जारी हो गए हैं। वेतन वृद्धि आदेश जारी होने और पाकिस्तान पर एयर स्ट्राइक होने पर कुक्कुट

कुक्कुट विकास निगम के संविदा कर्मियों का बढ़ा वेतन, जताई खुशी

पद	पहले	वर्तमान
सहायक ग्रेड-3	15000	20300 रुपए
अटेंडर	12000	16000 रुपए
इलेक्ट्रिशियन	12000	16200 रुपए
वाहन चालक	15000	20300 रुपए
सेंपलर	12000	16200 रुपए
लैब टेक्नीशियन	15000	22000 रुपए
वायर ऑपरेंटर	15000	20300 रुपए
उपयंत्री	25000	32000 रुपए

किस कर्मचारी को कितना होगा लाभ

विास निगम के संविदा कर्मचारियों ने बुधवार को पशुपालन मंत्री लखन पटेल के निवास पर जाकर खिलाई मिठाई और मांग पूरी करने पर आभार जताया। संविदा कर्मचारी अधिकारी महासंघ के प्रदेशाध्यक्ष रमेश राठौर के नेतृत्व में सभी हड़ताली संविदा कर्मचारियों ने पशु पालन विभाग के मंत्री लखन पटेल से चार मई को अपनी मांगों के संबंध में चर्चा की थी।

जल दर्पण पोर्टल शिकायत निवारण कॉल सेंटर शुरू

भोपाल। बुधवार को 'जल दर्पण पोर्टल' तथा फीडबैक एवं शिकायत निवारण प्रणाली कॉल-सेंटर का शुभारंभ लोक स्वास्थ्य यांत्रिकी मंत्री संपतिाया उइके ने किया। उन्होंने कहा कि यह पोर्टल और कॉल-सेंटर हितग्राहियों को अपनी समस्याएं सीधे विभाग तक पहुंचाने का प्रभावी माध्यम बनेंगे। राज्य स्तर पर स्थापित कॉल-सेंटर नल से जल आपूर्ति की नियमितता, मात्रा और गुणवत्ता जैसे महत्वपूर्ण सेवा मापदंडों का मूल्यांकन करेगा। यह सिस्टम अधिकारियों की जिम्मेदारी तय करते हुए ग्रामीण जल संरचना को मजबूत करेगा।

79 लाख रुपए की लागत से सीप नदी क्षेत्र में लगाए गए छह विशेष तकनीक के टॉवर

हरिभूमि न्यूज़►►भोपाल

ऊर्जा मंत्री प्रद्युम्न सिंह तोमर ने जानकारी दी है कि वर्ष 2021 में आई विनाशकारी बाढ़ से प्रभावित श्योपुर जिले के सीप नदी क्षेत्र में अंतर्राज्यीय 132 केवी श्योपुर-सबलगढ़ टेप-खंडार (राजस्थान) डबल सर्किट ट्रांसमिशन लाइन में टॉवरों के संशोधन एवं स्थानांतरण का कार्य सफलतापूर्वक पूरा कर लिया गया है। यह कार्य विद्युत पारेषण व्यवस्था को बाढ़ जैसी आपदाओं में भी सुदृढ़ और सुरक्षित बनाए रखने के उद्देश्य से किया गया। इसके तहत पुराने टॉवरों के फाउंडेशन को विशेष आधुनिक तकनीक से पुनर्निर्मित किया गया तथा कुछ टॉवरों को नदी के समीप सुरक्षित स्थानों पर स्थानांतरित कर नये टॉवर लगाये हैं। इस कार्य में 79 लाख रुपये की लागत आई है।



ऊंचाई में वृद्धि और विशेष तकनीक का उपयोग

एमपी ट्रांसको, ग्वालियर के अधीक्षण अभियंता अरविंद शर्मा ने बताया कि वर्ष 2021 में बाढ़ और डैम ओवरफ्लो के कारण 132 केवी शिवपुरी-सबलगढ़ टेप-खंडार ट्रांसमिशन लाइन के छह टॉवर क्षतिग्रस्त हो गए थे, जिससे विद्युत आपूर्ति बाधित हुई थी। साथ ही अंतर्राज्यीय विद्युत का आदान-प्रदान भी प्रभावित हुआ था। एमपी ट्रांसको द्वारा भविष्य में ऐसी समस्याओं से बचाव के लिये स्पेशल ओपन कास्ट फाउंडेशन तकनीक का उपयोग करते हुए टावरों का पुनर्निर्माण, संशोधन और स्थानांतरण किया गया है।

टावर की ऊंचाई बढ़ाई

शर्मा ने यह भी बताया कि सीप नदी के जलभराव की आशंका को देखते हुए तहसील मानपुर के ग्राम कोटार क्षेत्र में टॉवरों की ऊंचाई बढ़ाई गई है। साथ ही नदी के कटाव से सुरक्षा के लिए कुछ टॉवरों को नए स्थानों पर स्थापित किया गया है। इससे ट्रांसमिशन लाइन की स्थिरता और विद्युत आपूर्ति की निरंतरता सुनिश्चित हो सकेगी।

महुआ शराब मामले में पंद्रह आरोपी पुलिस की गिरफ्त में शराब निर्माण के उपकरण व सामग्री जब्त



हरिभूमि न्यूज़►►कबीरधाम

जिले के ग्राम धमकी (पारधीपारा) में पुलिस ने अवैध महुआ शराब मामले में बड़ी कार्रवाई की है। पुलिस ने 15 आरोपियों को गिरफ्तार किया है। इनके पास से भारी मात्रा में उपकरण व सामग्री जब्त किया गया है।

अतिरिक्त पुलिस अधीक्षक पंकज पटेल ने बताया कि प्राप्त गोपनीय सूचना के आधार पर सुबह लगभग 6 बजे ग्राम धमकी स्थित पाराधीपारा क्षेत्र में संदिग्ध मकान की घेराबंदी कर एक साथ दबिश दी गई। मौके पर 15 आरोपी पुरुषों व

महिलाओं को अवैध रूप से महुआ शराब निर्माण, संग्रहण व विक्रय में संलिप्त पाते हुए रंगे हाथों गिरफ्तार किया गया।

कार्रवाई के दौरान आरोपियों के पास से कच्चा महुआ, तैयार महुआ शराब, प्लास्टिक ड्रम, एल्यूमीनियम बर्तन, पाइप, उबालने की भट्टियां व अन्य निर्माण संबंधी उपकरण बड़ी मात्रा में बरामद किए गए। जब्त की गई सामग्री व शराब का मूल्य आंकलन उपरांत विधिसम्मत कार्रवाई के लिए संलग्न किया जा रहा है। समस्त आरोपियों के विरुद्ध सुसंगत धारा अंतर्गत मामला दर्ज कर जेल भेजा जा रहा है।

लोहंडीगुड़ा थाना प्राम्नी रवि बैगा ने बताया कि ग्राम गडदा बोदापारा निवासी सायबो कवासी के द्वारा अपने चचेरे भाई मासो कवासी का गमछा से गला दबाकर हत्या कर दी। ग्राम गडदा बोदापारा पहुंचकर देखने पर सायबो कवासी के घर आंगन में मासो कवासी का मृत शरीर पड़ा हुआ था।

मुख्यमंत्री ने किया माथमौर गांव का औचक दौरा ग्रामीणों से पूछी समस्याएं, शासकीय योजनाओं का किया आंकलन

हरिभूमि न्यूज़►►मनेन्द्रगढ़

छत्तीसगढ़ के मुख्यमंत्री विष्णु देव साय अचानक भरतपुर सोनहत विधानसभा के कुंकपुर के माथमौर गांव पहुंचे। एकाएक प्रदेश के मुखिया को अपने बीच पाकर ग्रामीणों आश्चर्यचकित हो गए। ग्रामीणों ने आत्मीयता के साथ उनका स्वागत किया। कुछ महिलाओं ने पेड़ों से ताजे फूल तोड़कर तात्कालिक रूप से गुलदस्ता तैयार किया और मुख्यमंत्री को भेंट किया। मुख्यमंत्री



ने भारत माता और छत्तीसगढ़ महतारी के जयकारों के साथ अपनी बात की शुरुआत की, जिससे माहौल देशभक्ति और मातृभूमि के सम्मान से ओतप्रोत हो गया। इस दौरे का मुख्य उद्देश्य शासकीय योजनाओं की जमीनी स्थिति का आंकलन करना और आम जनता से

देश भर के व्यापारियों को लगाया करोड़ों का चूना, दिल्ली से गिरफ्तार करोड़ों की टगी के आरोपी ‘बंटी-बबली’ पुलिस के शिकंजे में

हरिभूमि न्यूज़►►जशपुर

एक हाई-प्रोफाइल टगी कांड का चौकाने वाला खुलासा करते हुए जशपुर पुलिस ने 150 करोड़ रुपये की अंतरराज्यीय धोखाधड़ी का पर्दाफाश किया है। बंटी-बबली स्टाइल में देशभर के व्यापारियों को करोड़ों का चूना लगाने वाले गिरोह के दो मुख्य आरोपियों को दिल्ली से गिरफ्तार किया गया है।

पथलघाव निवासी व्यापारी अमित अग्रवाल से राष्ट्रीय ग्रामीण साक्षरता मिशन के नाम पर 5.70 करोड़ रुपये की टगी की गई थी। ठगों ने सीएसआर फंड से जुड़ा बताकर स्कूली बच्चों के लिए स्वेटर सप्लाई का लालच दिया। मामले की तह तक जाते-जाते पुलिस को पता चला कि यह एक संगठित और अत्यंत शांतिर उगी नेटवर्क है, जो देश के कई राज्यों में सक्रिय था।

एसएसपी शशि मोहन सिंह के निर्देश पर एसडीओपी ध्रुवंश जायसवाल की अगुवाई में टीम दिल्ली भेजी गई। आज इतना भारीकी से बुना गया कि पुलिस ने खुद को मंत्रालय का अधिकारी बताकर 1000 करोड़ के ऑर्डर का लालच दिया और आरोपियों को दिल्ली के होटल ताज में बुलवाया।



फिल्ली स्टाइल ने रही पुलिस की प्लानिंग

आरोपी अनीता उपाध्याय को थक न हो, इसके लिए पुलिस अफसर ने सादी वर्दी में स्थानीय मॉडल को असिस्टेंट बनाकर भेजा। होटल में मीटिंग के बहाने अनीता को फंसाया गया और फिर उसके जरिये मुख्य आरोपी रत्नाकर उपाध्याय तक पुलिस पहुंच गई। दिल्ली की सड़कों पर मोबाइल लोकेशन बदलते हुए रत्नाकर लगातार पुलिस को चकमा देता रहा। लेकिन जशपुर पुलिस ने हार नहीं मानी और सागरपुर में एक मैट्रिकल स्टोर के पास उसे दबोच लिया। गिरफ्तारी के दौरान उसने विल्लाकर खुद को अगवा बताया और एसडीओपी पर हमला कर भागने की कोशिश भी की, लेकिन अफसर ने उसे नहीं छोड़ा। दिल्ली पुलिस के आने तक उसे मजबूती से पकड़े रखा गया। गिरफ्तार आरोपी रत्नाकर उपाध्याय ने 2023 में डायरेक्टर पद छोड़ अनीता उपाध्याय को नाममात्र की डायरेक्टर बना दिया। जब भी टगी का मामला सामने आता, दोनों एक-दूसरे पर जिम्मेदारी डाल देते।

करोड़ों की संपित, लगजरी कार बरामद

पुलिस जांच में सामने आया है कि इस गिरोह के पास लखनऊ में 24 फ्लैट, दिल्ली में 2 फ्लैट और एक लक्जरी रेंज रोवर गाड़ी है। इन संपत्तियों पर भी कानूनी शिकंजा कसा जाएगा। गिरोह ने 15 राज्यों में एजेंटों के माध्यम से सीएसआर फंड की योजनाओं में फायदा दिलाने का झांसा दिया। सिक्कीरिटी मनी, प्रोसेसिंग फीस और नकद घूस के नाम पर करोड़ों की वसूली की जाती थी। सप्लाई के बाद चेक तो दिया जाता, लेकिन केश कभी नहीं होता।